



చిత్రం 20.1: నీవు హను చెల్లిస్తేనే బటుహక్కు



చిత్రం 20.2: నీవు విద్యావంతుడైతేనే బటుహక్కు



చిత్రం 20.3: నీవు మహిళలైతే నీకు బటుహక్కులేదు

17,18వ శతాబ్దాలలో ఇంగ్లాండ్, అమెరికా, క్రొన్స్ వంటి దేశాలలో ప్రజాస్వామిక ప్రభుత్వాల ప్రారంభాల గురించి, ఇటీవల కాలంలో లిబియా, మయిన్స్టర్ దేశాలలో ప్రజాస్వామ్యం కోసం జరిగిన/ జరుగుతున్న ఉద్యమాల గురించి మీరు చదివారు. ప్రజాస్వామ్య ప్రస్తావం ఎన్నో ఒడుదుడుకులతో కూడుకుని ఉంది-ప్రజాప్రభుత్వాలు ఏర్పాటు అయ్యాయి, తిరిగి వాటిని పదవేసి రాచరికపాలన చోటుచేసుకుంది. ప్రజాపాలన ఉన్న కొన్ని దేశాలలో పాలకులను ఎన్నుకోవటంలో కొంతమందే పాల్గొంటారు. ప్రజాస్వామ్యం అనుభావన క్రమేషీ విస్తృతమవుతూ అనేక దొంతరలను, అనేక ఛాయలను సమకూర్చుకుంది. అదే సమయంలో సమాధానాలివ్వటం కష్టమయ్యే ఎన్నో ప్రశ్నలను ఇది లేవనెత్తింది. వీటిల్లో కొన్ని ప్రశ్నలను, కొన్ని భావనలను చూద్దాం. ఈ ప్రశ్నలను తరగతిలోనూ, బయట మీ బంధువులు, మిత్రులతోనూ చర్చించండి.

### ప్రజాస్వామ్యం అంటే బాధ్యతాయతమైన ప్రభుత్వం

ప్రజాస్వామ్యం అంటే ప్రజలనుంచి అధికారం పొంది, దానికి జవాబుదారీగా ఉండేది. దీంట్లో ప్రతినిధులను ప్రజలు కొంత నిర్ణిత కాలానికి (అయిదు సంవత్సరాలకు) ఎన్నుకుంటారు.

లిబియాలో అంతిమ అధికారం రివల్యూషనరీ కమాండ్ కొన్నిల్ (ఆర్సిసి)కి ఉంది. ఇది ప్రజలు ఎన్నుకున్న సంఘం కాదు, తనకు తాను నియమించుకున్న సంఘం. ప్రజా ప్రతినిధుల ఆశాలను పాటించాలిన పని ఈ సంఘానికి లేదు. లిబియాలో ప్రజలు ఎన్నుకున్న శాసన సంఘాలు ఉన్నాయి కానీ అవి సొంతంగా నిర్ణయాలు తీసుకోలేవు, ఆర్సిసి ఆదేశాలను అమలు చేయాలి. తనకు తప్పించి ఇతరులెవ్వరికీ ఆర్సిసి జవాబుదారీ కాదు. ప్రజాస్వామిక దేశంలో ప్రజా ప్రతినిధుల స్థానం ఉన్నతమైనది, ప్రజలతో ఎన్నుకోబడనివాళ్లు ఎవరూ వాళ్లపై పెత్తనం చెలాయించటానికి లేదు.

ఎన్నికెన ప్రజా ప్రతినిధులు వివిధ రకాలుగా ప్రజలకు జవాబుదారీగా ఉంటారు. ప్రజలు ఎన్నుకున్న శాసన సభలలో ప్రభుత్వపక్ష ప్రతినిధులు

- ఎన్నోనె ప్రజా ప్రతినిధులపై లక్ష్మణ పేద ప్రజలకు నిజంగా నియంత్రణ ఉంటుందా? ప్రజాస్వామ్యం అంటే ప్రజల పాలనా లేక కేవలం ప్రజాప్రతినిధుల ద్వారా పాలనా? ప్రభుత్వ రోజువారీ కార్యకలాపాలలో ప్రజలు ఏ విధంగా భాగస్వాములు కావచ్చు? ఈ విషయాలను తరగతిగదిలోనూ, ఇంటివద్ద చర్చించండి.



చిత్రం 20.4: నీవు ఓటు వేయరాదు, ఎందుకంటే నీ జాతి వేరే



చిత్రం 20.5: వయోజనుడిని కాకపోతే నీవు ఓటు వేయలేవు

తమ వనిని వివరించాలి, వనుల ప్రణాళికను ఈ శాసన నభలే ఆమోదించాలి. ప్రభుత్వం చేసిన పనికి సంబంధించిన సమాచారాన్ని ఏ పొరుడైనా అడగవచ్చు, ఆ సమాచారాన్ని ఇవ్వమలసిన బాధ్యత ప్రభుత్వానిది. అన్నిటికి మించి నిర్మిష్ట కాలం తరవాత మళ్ళీ ఎన్నికలుంటాయి,

ప్రజా ప్రతినిధులు మళ్ళీ ప్రజల మద్దతును పొందవలసి ఉంటుంది. వాళ్ళు చేసిన పనిని వివరించమని అడిగి, అది సంతృప్తికరంగా లేనప్పుడు ప్రజలు వాళ్ళను తిరస్కరించవచ్చు.


సమానత్వం, అందరినీ కలుపుకోవటంపై ప్రజాస్వామ్యం ఆధారపడి ఉంది : ప్రజల పాలన అని అన్నప్పుడు వయోజనులైన అందరూ అని అర్థం - వాళ్ళు పురుషులు కావచ్చు, ప్రీతులు కావచ్చు; ధనికులు కావచ్చు, పేద వాళ్ళు కావచ్చు; నల్లవాళ్ళు కావచ్చు, తెల్లవాళ్ళు కావచ్చు; హిందువులు లేదా క్రీస్తియన్లు, లేదా ముస్లింలు, లేదా నాస్తికులు కావచ్చు; ఏభాష మాటల్లదేవాళ్ళైనా కావచ్చు... ఈ భావన ఏర్పడటానికి చాలా కాలం పట్టింది. సూచికగా ఎన్నికలలో ఓటు చేసే హక్కును తీసుకుందాం. మొదట్లో ఆస్తి ఉన్న కొంతమంది పురుషులకు మాత్రమే ఓటు హక్కు ఉండేది. క్రమేహి కొన్ని దేశాలలో ఈ హక్కును పేదవాళ్ళకు కల్పించారు, ఆ తరవాత అది మహిళలకు లభించింది, చివరికి అన్ని మతాల, జాతుల వాళ్ళకు ఓటు హక్కు లభించింది. శ్వేతజాతి మహిళలకు 1920 నుంచి మాత్రమే అమెరికా ఓటు హక్కు ఇచ్చింది. నల్లజాతీయులైన పొరుల ఓటుహక్కుపై వివక్షతను 1965లో తొలగించింది. అన్ని వర్గాల ప్రజలకు ఓటుహక్కు కల్పించిన దేశాలలో న్యూజీలాండ్ మొదటిది. న్యూజీలాండ్లో అందరికీ ఓటుహక్కు 1893లో లభించింది. దీనిని సాధించటంలో మహిళలు, నల్లజాతీయులు ఉద్యమం చేపట్టారు. సార్వజనిన ఓటుహక్కు కల్పించిన తొలి పెద్ద దేశం యూనియన్ ఆఫ్ సోవియట్ సోషలిస్ట్ రిపబ్లిక్ (సోవియట్ రష్యా); 1917లోని విష్వవం తరవాత అందరికి ఈ హక్కు లభించింది. అయితే ఈనాటికీ కొన్ని దేశాలు కొన్ని సమూహాల పట్ల వివక్షత చూపే చట్టాలు చేస్తున్నాయి:

- ఎస్తోనియా తన పొరసత్త చట్టాలను రూపొందించుకున్న విధానం వల్ల రష్యాకి చెందిన అల్పసంఖ్యాక ప్రజలకు ఓటు హక్కు లభించటం చాలా కష్టమైంది.
- ఫిజిలోని ఎన్నికల విధానం ప్రకారం భారతీయ-ఫిజియన్ ఓటుకంటే స్థానిక ఫిజియన్ ఓటుకి విలువ ఎక్కువ. 2013 నుంచి మాత్రమే సమాన విలువతో ఎన్నికలు జరుగుతున్నాయి.

రాజకీయ సమానత్వం, అందరినీ కలుపుకోవటం అన్న హౌలిక సూత్రంపై ప్రజాస్వామ్యం ఆధారపడి ఉంది. ప్రజాస్వామ్యంలో వయోజనలైన ప్రతి ఒక్క పొరునికి ఒక ఓటు ఉండాలి, ప్రతి ఓటుకి సమాన విలువ ఉండాలి.

- ఈనాటికి కూడా అనేక దేశాలు ఇతర దేశాలనుంచి వలస వచ్చిన ప్రజలకు ఓటు వేసే హక్కు ఇవ్వటం లేదు. అమెరికాకి వలస వెళ్లిన దక్కిణ ఆఫ్రికా ప్రజల పరిస్థితి, ప్రాస్టి లేదా జర్జీనీకి వెళ్లిన టర్బైష్ ప్రజల పరిస్థితి ఇదే. భారతదేశంతో సహ ప్రపంచమంతటా వలస వెళ్లిన ఇటువంటి ప్రజలు, కాందిశేకులు కనపడతారు. ప్రజాస్వామ్య పరిపాలనలో వాళ్లు పాలుపంచుకోకూడదా? రాజకీయ సమానత్వం, అందరినీ కలుపుకోవటం అన్న మౌలిక సూత్రంపై ప్రజాస్వామ్యం ఆధారపడి ఉంది. ప్రజాస్వామ్యంలో వయోజనలైన ప్రతి ఒక్క పొరునికి ఒక ఓటు ఉండాలి, ప్రతి ఓటుకి సమాన విలువ ఉండాలి.

**ప్రజాస్వామ్యానికి పొరుల క్రియాశీల భాగస్వామ్యం కావాలి :** ప్రజాస్వామ్యం అంటే కేవలం ఎన్నికల్లో పాల్గొని, పాలకులను ఎన్నుకోవటమేనన్న ధోరణి తరచు కనపడుతుంది. కానీ ప్రజాస్వామ్యం అంటే ప్రభుత్వవిధానాలు, చట్టాలు తయారు చేయటంలో, వాటిని అమలు చేయటంలో కూడా ప్రజలు



చిత్రం 20.6 :  
ప్రజల అధికారం -  
ఈ చదరంగం బల్ల ఎలా మారుతుంది?

భాగస్వాములు కావాలి. ఇదిఎలా సాధ్యమవుతుంది? ప్రజలందరూ బహిరంగంగా పాల్గొని తమ అవసరాలు, అభిప్రాయాలు స్వప్తంగా పేర్కొనేలాబహిరంగ చర్చలు జరిగిన తరవాత చట్టాలు, విధానాలు రూపొందించి నప్పుడు ఇది సాధ్యమవుతుంది. స్వతంత్ర పోర సంఘాలుగా ఏర్పడి చట్టాలు, విధానాలు సమర్థంగా అమలు అయ్యేలా చూడటంలో ప్రజలు భాగస్వాములు కావాలి. అయితే ప్రజలు ఈ రకంగా భాగస్వాములు కావటం అంత తేలికగా సాధించలేం. అనేక దేశాలలో ఎన్నికెన ప్రభుత్వాలు కూడా ప్రజల భాగస్వామ్యాన్ని ప్రోత్సహించవు, పైగా దానిని అడ్డుకుంటాయి. ప్రజలు కూడా దేశ వ్యవహరాలలో అంత ఆసక్తి చూపకుండా ఉదాసీనంగా ఉండిపోతారు. ఉదాహరణకు ఎంతగానో ప్రచారం చేసిన 2012 అమెరికా అధ్యక్ష ఎన్నికల్లో 40 శాతానికి పైగా ప్రజలు తమ ఓటు వాక్కును ఉపయోగించుకోలేదు.

- పరిపాలనలో భాగస్వాములు కావటం ప్రజలకు ఎందుకు ఇష్టం ఉండదు? సరైన అవగాహన లేకపోవటం వల్లనా, ఆసక్తి లేకనా, లేక తమ అభిప్రాయానికి విలువ ఉండడని భావించటం వల్లనా?

**ప్రజాస్వామ్యానికి పౌరుక్కలు ఉండాలి :** తెలుసుకోటూనికి, చర్చించటానికి, స్వతంత్ర అభిప్రాయాలు ఏర్పరచుకోటానికి, వాటిని వ్యక్తపరచటానికి, సంఘాలుగా ఏర్పడి తమ భావాల అమలుకు పోరాదటానికి పౌరులకు స్వేచ్ఛ ఉన్నప్పుడే వాళ్లు నిర్దయాలు తీసుకోవటంలో భాగస్వాములు అవుతారు. వీటినే పౌరుక్కలంటారు. అయితే ఈ హక్కులు ప్రజలకు అంత తేలికగా లభించలేదు. వాక్ స్వతంత్రం, సంఘాలుగా ఏర్పడే, ప్రభుత్వ వ్యవహారాల గురించి తెలుసుకునే ప్రజల హక్కులను నియంత్రించటానికి ప్రభుత్వాలు ప్రయత్నించాయి. ప్రభుత్వ నిర్దయాలలో చాలా వరకు రహస్యంగా ఉంచారు. దిన పత్రికలు, పుస్తకాలను సెన్సారు చేసి ప్రభుత్వానికి వ్యతిరేకంగా ఉన్న అభిప్రాయాలను ప్రచురించనిచ్చేవాళ్లు కాదు; ప్రజలకు తమ కాలవలసిన సంస్కరణలలో కార్బూక సంఘం, రాజకీయ పార్టీగా ఏర్పడటానికి అనుమతినిచ్చే వాళ్లు కాదు, ఒక్క పార్టీని లేదా అధికారికంగా ఆమోదం తెలిపిన పార్టీలను మాత్రమే పనిచేయనిచ్చే వాళ్లు. సార్వజనిక ఓటు హక్కు, ప్రతి కొద్ది సంవత్సరాలకు ఎన్నికలు ఉన్నప్పటికీ రష్యా ప్రజలకు పైన పేరొన్న చాలా హక్కులు లేవు. అందుకే 60 సంవత్సరాలపాటు అక్కడ ఒకే పార్టీ పాలన ఉంది. ఈనాటికి కూడా అన్ని దేశాల ప్రజలకు ఈ హక్కులు లభించటం లేదు. పౌరుక్కలను పరిమితం చేయటం ద్వారా ప్రభుత్వాలు అధికారంలో కొనసాగటానికి ప్రయత్నిస్తుంటాయి.

- ప్రవంచంలో అనేక ప్రభుత్వాలు ప్రజలకు పౌరుక్కలను ఇచ్చాయి. అయితే ప్రజల ఫోనులను టాపింగ్ చేయటం, వాళ్ల ఉత్తరాలు చదవటం, వాళ్ల కార్బూకలాపాలపై నిఘ్నా ఉంచటం వంటి చర్యలు చేపడతాయి. ఇది సరైనదేనా?

**ప్రజాస్వామ్యానికి సమానత్వం కావాలి:** ప్రజాస్వామ్యానికి రాజకీయ సమానత్వం - ప్రతి వ్యక్తికి ఒక ఓటు ఉండాలని చూశాం. అయితే ఈ రాజకీయ సమానత్వం ప్రభావం చూపాలంటే సామాజిక, ఆర్థిక పోలాలలో సైతం సమానత్వం ఉండాలి. సమాజం ధనిక-పేదలుగా, పై కులాలు-దళితులుగా విభజింపబడి ఉంటే రాజకీయసమానత్వం అర్థరహితం అవుతుంది. ఉన్నత పోలా, సంపద ఉన్న వాళ్లు తమకుఅనుకూలంగా ఓటు వేయమని మిగిలిన వాళ్లని తేలికగా ప్రభావితం చేయగలుగుతారు. చాలా కుటుంబాలలో ఆ కుటుంబానికి పెద్ద అయిన పురుషుడు మహిళలతో సహా కుటుంబ సభ్యులందరూ ఎవరికి ఓటువేయాలో నిర్ణయిస్తాడు. అమెరికా వంటి అనేక దేశాలలో అనేక ప్రసార సాధనాలు ధనిక కార్బూరేట్ సంస్కరణలు లేదా వ్యక్తులచేతుల్లో ఉంటాయి. దేనిని ఎక్కువగా ప్రసారం చేస్తారు, దేనిని విస్మరిస్తారు అన్న దానినిబట్టి వీళ్లు ప్రజాభిప్రాయాన్ని

పట్టిక 1: ఎంపిక చేసిన కొన్ని దేశాలలో ఆదాయాలలో అసమానతలు జాతీయ ఆదాయంలో వాటా (శాతంలో)		
దేశం పేరు	పై 20%	కింది 20%
దక్షిణాఫ్రీకా	64.8	2.9
బ్రెజిల్	63.0	2.6
అమెరికా	50.0	4.0
ఇంగ్లాండు	34.5	9.6
డాన్యుర్కు	34.5	9.6
హంగరీ	34.5	10.0

- ప్రజాస్వామీకంగా, ప్రజలందరి ప్రయోజనాల కోసం పని చేసే ప్రభుత్వాలు ఉన్నప్పటికి అనేక దేశాలలో తీవ్రస్థాయిలో అనమానతలు ఎందుకు కొనసాగుతున్నాయి?

తీర్చిదిద్దుతారు, ప్రభావితం చేస్తారు. సంపన్నులు, శక్తిమంతులకు శాసన సభ్యులు, మంత్రులు అందుబాటులో ఉంటారు కాబట్టి వాళ్ల విధానాలు, కార్బూకమాలను ప్రభావితం చేయ గలుగుతారు.



ఇంకోవైపున పేదలు, నిరక్షరాస్యలకు ప్రభుత్వ వర్గాలు ఈ విధంగా అందుబాటులో ఉండవ. కాబట్టి అనేక దేశాల ప్రభుత్వాలు ధనికులకు అనుకూలంగా, పేదల ప్రయోజనాలకు విరుద్ధంగా ఉండే విధానాలను అనుసరిస్తుంటాయి. కాబట్టి రాజకీయ సమానత్వంతోపాటు సామాజిక, ఆర్థిక సమానత్వం ఉంటే తప్పించి నిజమైన ప్రజాస్ామ్యాన్ని సాధించలేమని చెప్పవచ్చు.

- ఒక పార్టీ మళ్ళీ, మళ్ళీ అధికారంలోకి వస్తుంటే ప్రజలు అపార్టీనే కోరుకుంటున్నారని అర్థమా లేక ప్రత్యామ్యాయిమే లేదు, లేదా ప్రత్యామ్యాయానికి ప్రజలను ఓటు వేయనివ్వడం లేదని అర్థమా? కింద ఇచ్చిన మూడు ఉదాహరణల ఆధారంగా సమాధానం ఇవ్వండి:
- ఆ. 1930లో స్వాతంత్ర్యం వచ్చిన తరవాత మొక్కికో తమ దేశ అధ్యక్షుడిని ఎన్నుకోటానికి ప్రతి ఆరు సంవత్సరాలకు ఒకసారి ఎన్నికలు నిర్వహిస్తుంది. ఈ దేశం సైనిక, లేదా నియంత పాలనలో ఎన్నడూ లేదు. కానీ 2000 సంవత్సరం వరకు ఐఅర్పి (ఇన్స్టిట్యూషనల్ రివల్యూషనర్ పార్టీ) అన్న ఒక్క పార్టీనే ప్రతీ ఎన్నికలో విజయం సాధించింది. ప్రతిపక్ష పార్టీలు పోటి చేసేవికానీ గెలవలేక పోయేవి. ఎన్నికల్లో గెలవటానికి ఐఅర్పి అనేక అక్రమ పద్ధతులకు పాల్పడేది. ప్రభుత్వ పారశాలలో టీచర్లు ఐఅర్పికి ఓటు వేయమని తల్లిదండ్రులను బలవంతం చేసేవారు.
- ఆ. అల్వసంభ్యాక శ్వేత జాతీయుల పాలన నుంచి జింబాబ్వే 1980లో స్వాతంత్ర్యం పొందింది. అప్పటినుంచి దేశ స్వాతంత్ర్య ఉద్యమానికి నేతృత్వం వహించిన జాను-పిఎఫ్ అన్న పార్టీయే దేశాన్ని పాలిస్తోంది. ఆ పార్టీ నాయకుడు రాబర్త్ ముగాబీ స్వాతంత్ర్యం పొందినప్పటినుంచి అధ్యక్షుడుగా ఉన్నాడు. ముగాబీకి ఎంతో ప్రజాదరణ ఉంది, కానీ ఎన్నికలలో ఎన్నో అక్రమ పద్ధతులకు పాల్పడతాడు. అధ్యక్ష అధికారాలను పెంచుతూ, అతడు ఎవరికీ జవాబుదారీ కాకుండా చేస్తూ దేశ రాజ్యంగాన్ని పలుమార్గు మార్చారు. ప్రతిపక్ష పార్టీ కార్బూక్రటులు వేధింపులకు గురవుతారు, వాళ్ళ సమావేశాలను భంగపరుస్తారు. అధ్యక్షుడిని విమర్శించటానికి పరిమితులు విధిస్తూ ఒక చట్టం ఉంది. పెలివిజన్, రేడియోలు ప్రభుత్వ ఆధీనంలో ఉన్నాయి. అధికారంలో ఉన్న పార్టీ కథనాలనే ఇవి ప్రసారం చేస్తాయి.
- ఇ. చైనాలో దేశ పార్స్రమెంటు (జాతీయ ప్రజా కాంగ్రెసు)ను ఎన్నుకోటానికి ప్రతి అయిదు సంవత్సరాలకు క్రమం తప్పకుండా ఎన్నికలు జరుగుతాయి. జాతీయ ప్రజా కాంగ్రెసుకు దేశ అధ్యక్షుడిని నియమించే అధికారం ఉంటుంది. చైనా అంతటి నుంచి 3000 సభ్యులను దీనికి ఎన్నుకుంటారు. కొంతమంది సభ్యులను సైన్యం ఎన్నుకుంటుంది. ఎన్నికల్లో పోటి చేయటానికి ముందు చైనా కమ్యూనిస్టు పార్టీ ఆమోదాన్ని అభ్యర్థి పొందాలి. 2002-03లో జరిగిన ఎన్నికల్లో చైనా కమ్యూనిస్టు పార్టీ లేదా దానితో ఒప్పందం కుదుర్చుకున్న ఎనిమిది చిన్న పార్టీల సభ్యులనే పోటీకి అనుమతించారు. కమ్యూనిస్టు పార్టీయే ప్రతిసారి ప్రభుత్వాన్ని ఏర్పాటు చేస్తుంది.

**ప్రజాస్ామ్యానికి స్వేచ్ఛాయుత ఎన్నికలు కావాలి :** ఒక దేశ ప్రజలు ప్రభుత్వంలో తమకు నిజంగా ప్రాతినిధ్యం వహించే సరైన వ్యక్తులను, లేదా పార్టీలను ఎంచుకోవాలంటే ఎన్నికలు స్వేచ్ఛగా, ఎటువంటి భయంలేని వాతావరణంలో నిర్వహించబడటం ఎంతో ముఖ్యం. అంటే ఎన్నికలలో ఏ ఒక్క పార్టీకి ప్రత్యేక అవకాశాలు ఉండవ, ఏ పార్టీయైనా, ఏ వ్యక్తులైనా అందులో పాల్గొనగలుగుతారు. రఘ్య, మయన్నార్, లిబియా వంటి అనేక దేశాలలో ఒకటి లేదా రెండు పార్టీలను మాత్రమే పోటి చేయటానికి అనుమతిస్తారు. వాటికి ఓటు వేయటం మినహాయించి ప్రజలకు మరొక అవకాశం లేదు. ఇతర దేశాలలో కూడా ప్రజలు తమకు ఓటు వేసేలా బలవంతం చేయటానికి ప్రభుత్వ యంత్రాంగాన్ని

అధికారంలో ఉన్న పార్టీలు ఉపయోగించుకుంటాయి. ఒక్కాక్కుసారి ప్రతిపక్షాల సభ్యుల నామినేషన్‌ని తిరస్కరించటం, ప్రతిపక్షాల మద్దతుదారుల పేర్లు, ఓటర్ల జాబితానుంచి తొలగించటం వంటి చర్యలకు కూడా పాల్పడతారు. ఎదోఒకరకంగా ఎన్నికలు జరిపితే సరిపోదు. రాజకీయ ప్రత్యామ్నాయాల మధ్య నిజంగా ఎంపిక చేసుకునే అవకాశాన్ని ఎన్నికలు ఇవ్వాలి. ప్రజలు కావాలనుకుంటే ఈ ఎంపికను ఉపయోగించుకుని ప్రస్తుతం అధికారంలో ఉన్న వారిని తిరస్కరించవచ్చు. ప్రజాస్వామ్యాన్ని అంచనా వేయాలంటే ఎన్నికలను పరిశీలించటం చాలా ముఖ్యం. అయితే ఎన్నికలకు ముందు, తరవాత ఘటనలను కూడా పరిశీలించటం కూడా ముఖ్యం. ఎన్నికలకు ముందు రాజకీయ వ్యతిరేకతతో సహా సాధారణ రాజకీయ కార్యకలాపాలకు అవకాశం ఉండాలి. అంటే ప్రజల పొరపాక్కలను ప్రభుత్వం గౌరవించాలి. స్వేచ్ఛాయుత ఎన్నికల పునాదులపై ప్రజాస్వామ్యం నిర్మింపబడాలి.

ప్రజాస్వామ్యానికి చట్టాన్ని, అల్పసంభ్యాకుల అభిప్రాయాన్ని గౌరవించటం కావాలి: ప్రజాస్వామ్యమంటే ప్రజలు ఎన్నుకున్న ప్రభుత్వం అన్న భావన ఉన్నవృటికీ దాని అర్థం జనాదరణ ఉన్న నాయకులు తమ మద్దతుదారులు కోరుకున్నది చేయటం కాదు. ప్రజాస్వామ్య ప్రభుత్వాలు చట్టాలను గౌరవించాలి; చట్టాలలో పేర్కొన్నట్లు న్యాయ వ్యవస్థ, కార్యనిర్వాహక వ్యవస్థ స్వతంత్రంగా పని చేయటాన్ని అనుమతించాలి. ప్రజలలో ఫిన్నమైన అభిప్రాయాలు కలిగిన వ్యక్తులకు ప్రజాస్వామ్యం

### ఎన్నికలు, ప్రజాస్వామ్యంపై కొన్ని ప్రత్యేకించాలి

మన దేశంలోని ఎన్నికలను ఉదాహరణగా తీసుకుందాం. ఒక ప్రాంతంలో ఉంటున్న వాళ్ళలో వెయ్యమందికి ఓటు హక్కు ఉందని అనుకుందాం. సాధారణంగా ఎన్నికల్లో 60 శాతం ఓటర్లు మాత్రమే తమ ఓటు హక్కున్ని ఉపయోగించుకుంటారు. అంటే ఎన్నికల్లో 600 మంది ఓటు వేస్తారు. ఎన్నికల్లో పదిమంది అభ్యర్థులు పోటీ చేస్తున్నారని అనుకుందాం. గెలిచిన అభ్యర్థికి 250 ఓట్లు, రెండవ అభ్యర్థికి 200 ఓట్లు, మిగిలిన ఎనిమిది మందికి కలిపి 150 ఓట్లు పడ్డాయని అనుకుందాం. 250 ఓట్లు వచ్చిన వ్యక్తి గెలిచినట్లు ప్రకటిస్తారు. ఆ ప్రాంతంలో నివసిస్తున్న ప్రజల ప్రయోజనాలకు, దృవ్యాలకు గెలిచిన అభ్యర్థి ఏ మేరకు ప్రాతినిధ్యం వహిస్తారు? గెలిచిన అభ్యర్థికి ఓటర్లలో 25 శాతం మద్దతు మాత్రమే ఉంది. ఇది న్యాయమైన ప్రజాస్వామిక ఏర్పాటేనా? నిర్ణయాలు తీసుకునే సంస్థలకు ప్రజల ప్రతినిధులను ఎన్నుకోటానికి మరో విధానం ఏమైనా ఉందా?

అవకాశం కల్పించాలా, వద్దా? ఈ రెండు అంశాలు ప్రజాస్వామ్య మరో పార్ట్యూన్‌న్ని తెలియజేస్తాయి: రాజ్యంగ చట్టం, పొరుల హక్కుల పరిమితులకు లోబడి ప్రజాస్వామిక ప్రభుత్వం పనిచేయాలి.

### ప్రజాస్వామ్యం - అధిక సంభ్య ప్రజల వాడం X అందరినీ కలుపుకొని వెళ్డడం

ప్రజాస్వామ్యం అంటే తరచు అధిక సంభ్యాకుల అభీష్టం మేరకు పరిపాలించటం అని పొరుకుంటాం - అంటే ఓటింగు నిర్వహించినప్పుడు ఎక్కువ మంది సమర్థించిన అభిప్రాయాన్ని అందరూ అంగీకరించాలి. అనేక చిన్న చిన్న విషయాలలో ఈ విధానం బాగానే ఉంటుంది. ఒక సమూహం లేదా

ఒక వర్గ ప్రజలకు సంబంధించిన సంక్లిష్ట విషయాలలో ఇది ప్రజలను విడదీస్తుంది. ఎక్కువమంది మద్దతు ఇచ్చిన దానిని అనుసరించే విధానంతో అల్పసంఖ్యాక వర్గాలు దూరమవుతాయి. ఇటువంటి పరిస్థితుల్లో అధిక సంఖ్య, అల్ప సంఖ్య ప్రజల అవసరాలు రెండింటినీ నెరవేర్చి అందరినీ కలుపుకుని వెళ్లే విధానాన్ని అనుసరించాలి. దీనికి సంబంధించి రెండు ఉదాహరణలు చూద్దాం.


## బెల్లియం, శ్రీలంక

యరవ్ భండంలో ఒక చిన్న దేశం బెల్లియం. ఆ దేశ జనాభాలో 59% మంది ఫ్లైమిస్ ప్రాంతానికి చెందిన డచ్ భాషా మాటల్లాడే ప్రజలు మిగిలిన 40% మంది వలోనియా ప్రాంతానికి చెందిన ఫ్రెంచ్ మాటల్లాడే ప్రజలు. మిగిలిన ఒక్కశాతం జర్మన్ భాష మాటల్లాడే ప్రజలు. రాజధాని అయిన బ్రసెల్స్‌లో 80% మంది ఫ్రెంచ్ మాటల్లాడే ప్రజలు ఉండగా మిగిలిన 20% మంది డచ్ భాష మాటల్లాడే ప్రజలు.

ఫ్రెంచ్ మాటల్లాడే ప్రజలు తక్కువ ఉన్నప్పటికీ వాళ్లు ధనికులు, శక్తిమంతులుగా ఉన్నారు. డచ్ మాటల్లాడే ప్రజలకు ఇది కంటగింపుగా ఉండేది. దీనివల్ల 1950, 1960లలో డచ్ మాటల్లాడే, ఫ్రెంచ్ మాటల్లాడే ప్రజల మధ్య ఘర్షణపూరిత వాతావరణం నెలకొంది. రాజధాని నగరమైన బ్రసెల్స్‌లో ఈ ఘర్షణ వాతావరణం మరీ ఎక్కువగా ఉండేది. దేశం మొత్తం మీద డచ్ మాటల్లాడే ప్రజలు ఎక్కువగా ఉన్నప్పటికీ బ్రసెల్స్ ప్రాంతంలో వాళ్లు అల్పసంఖ్యాకులుగా ఉన్నారు.

శ్రీలంక భారతదేశానికి దక్కిణాన ఉన్న ద్వీప దేశం. శ్రీలంకలో కూడా వివిధ రకాల ప్రజలు ఉన్నారు. ఇందులో ప్రధానమైనవి సింహాల మాటల్లాడే వాళ్లు (74 శాతం), తమిళం మాటల్లాడేవాళ్లు (18 శాతం). సింహాల మాటల్లాడే వాళ్లలో అధిక శాతం బౌద్ధమతస్తులు కాగా తమిళులలో హిందువులు, ముస్లింలు ఉన్నారు.

ఈ రెండు దేశాలలో ఏం జరిగిందో చూద్దాం.




## శ్రీలంకలో అధిక సంఖ్య ప్రజల వాడం

1948లో శ్రీలంకకి స్వాతంత్యం వచ్చిన తరవాత సింహాల నాయకులు తమకు ఉన్న అధిక సంఖ్యారీత్యా ప్రభుత్వంపై ఆధిపత్యం సాధించటానికి ప్రయత్నించారు. ఘలితంగా ప్రజాస్వామికంగా ఎన్నికెన ప్రభుత్వం సింహాళీయుల ఆధిపత్యాన్ని నెలకొల్పటానికి అధిక శాతం ప్రజలవాదాన్ని అమలు చేయసాగింది.

తమిళాన్ని పట్టించుకోకుండా సింహాల ఒక్కదానినే అధికార భాషగా చేశారు. ఉద్యోగాలకు సింహాల దరఖాస్తుదారులకు ప్రాధాన్యతనిచ్చే విధానాలను ప్రభుత్వాలు అనుసరించాయి. కొత్త రాజ్యాంగం ప్రకారం బౌద్ధమతానికి ప్రభుత్వ మద్దతు, ప్రాపకం లభించాయి. ఒకటాకటిగా చేపట్టిన ఈ చర్యల వల్ల శ్రీలంక తమిళుల్లో తాము వేరు అన్న భావం ఏర్పడింది. ఘలితంగా క్రమేషీ సింహాళీయుల, తమిళ ప్రజల మధ్య

సంబంధాలు దెబ్బతిన్నాయి. సమానస్థాయి కోసం శ్రీలంక తమిళులు రాజకీయ పార్టీల ద్వారా పోరాటాలు చేపట్టారు. తమిళులు అధిక సంఖ్యలో ఉన్న ప్రాంతాలకు స్వయంప్రతిపత్తి కోరిక పలుమార్లు తిరస్కరింపబడింది. 1980ల నాటికి శ్రీలంక ఉత్తర, తూర్పు ప్రాంతాలతో కూడిన స్వతంత్ర ‘తమిళ ఈలం’ (రాష్ట్రం) కోరుతూ అనేక పార్టీలు, సంస్థలు ఏర్పడ్డాయి.

#### పటం 2: శ్రీలంకలోని వివిధ జాతుల ప్రజలు



రెండువర్గాల ప్రజల మధ్య అపనమ్మకం కారణంగా ఘర్షణలు తీవ్రమయ్యాయి, విస్తరించాయి. ఎల్లటిటిజు అనే తీవ్రవాద సంస్థ తమిళులు నివసిస్తున్న కొన్ని ప్రాంతాలలో స్వతంత్ర పాలన నెలకొల్పటంతో ఇది అంతర్గత పోరాయుద్ధంగా మారింది. అంతిమ యుద్ధంలో ఎల్లటిటిజుని శ్రీలంక సైన్యం ఓడించింది. తమిళ ప్రజలను వేలాది సంఖ్యలో చంపేసి, నిర్వాసితులను చేసి శ్రీలంక సైన్యం ఆ ప్రాంతాలపై నియంత్రణ సాధించింది. ఎన్నో కుటుంబాలు దేశాన్ని వదిలి కాందిశేకులుగా మారాయి, మరెన్నో కుటుంబాలు తమ జీవనోపాధిని కోల్పోయాయి. పోరాయుద్ధానికి ముందు ఆర్థిక అభివృద్ధి, విద్య, ఆరోగ్యం వంటి వాటిల్లో శ్రీలంక చెప్పుకోదగిన ప్రగతి సాధించింది. కానీ అంతర్గత యుద్ధం కారణంగా దేశ సామాజిక, సాంస్కృతిక, ఆర్థిక జీవనం ఎంతగానో కుంటుపడింది.

#### బెల్లియంలో అందరినీ కలుపుకుని వెళ్లే విధానం

బెల్లియం నాయకులు భిన్నమైన విధానాన్ని అనుసరించారు. ప్రాంతీయ బేధాలను, సాంస్కృతిక వైవిధ్యతను వాళ్లు గుర్తించారు. ఒకే దేశంలో అన్ని రకాల ప్రజలు కలసి జీవించటానికి అనువైన పరిస్థితులు కల్పించటానికి 1970, 1993 మధ్య దేశ రాజ్యంగాన్ని నాలుగుసార్లు మార్చారు - వాళ్లు చేసుకున్న ఏర్పాట్లు చాలా స్పృజనాత్మకంగానూ, ఇతర దేశాల ఏర్పాట్లకు భిన్నంగానూ ఉన్నాయి. బెల్లియం అనుసరించిన విధానంలోని కొన్ని అంశాలు:

- రాజ్యంగం ప్రకారం కేంద్ర ప్రభుత్వంలో డచ్, ఫ్రైంచ్ మాట్లాడే మంతులు సమాన సంఖ్యలో ఉండాలి. కొన్ని ప్రత్యేకమైన చట్టాలకు ప్రతి భాషా సమూహంలోని అధిక శాతం సభ్యుల మద్దతు ఉండాలి. అంటే ఏ ఒక్క సమూహమూ ఏకపక్షంగా నిర్ణయాలు తీసుకోలేదు.
- కేంద్ర ప్రభుత్వ అధికారాల్లో చాలా వాటిని దేశంలోని రెండు ప్రాంతాల రాష్ట్ర ప్రభుత్వాలకు వికేంద్రికించారు. కేంద్ర ప్రభుత్వం అధీనంలో రాష్ట్ర ప్రభుత్వాలు పనిచేయవు.
- బ్రాసెల్స్ కి ప్రత్యేక ప్రభుత్వం ఉంది, ఇందులో రెండు సమూహాలకు సమాన ప్రాతినిధ్యం ఉంది. డచ్ మాట్లాడే ప్రజలు కేంద్ర ప్రభుత్వంలో సమాన ప్రాతినిధ్యానికి అంగీకరించటంతో ఫ్రైంచ్ మాట్లాడే ప్రజలు బ్రాసెల్స్ ప్రభుత్వంలో సమాన ప్రాతినిధ్యానికి అంగీకరించారు.

కేంద్ర, రాష్ట్ర ప్రభుత్వాలే కాకుండా మూడవ ప్రభుత్వం కూడా ఉంది. ఈ ‘ప్రజా ప్రభుత్వాన్ని’ వాళ్లు ఎక్కడ నివసిస్తున్నప్పటికీ ఒక భాషకి చెందిన - డచ్, ఫ్రైంచ్, జర్మన్ ప్రజలు ఎన్నుకుంటారు. సంస్కృతికి, విద్యకి, భాషకి సంబంధించిన అంశాలపై ఈ ప్రభుత్వానికి అధికారం ఉంటుంది.



బెల్లియం నమూనా చాలా సంకీర్ణంగా ఉన్నట్లు మీకు అనిపించవచ్చు. కానీ ఈ ఏర్పాట్లు ఇప్పటివరకు బాగా పనిచేశాయి. రెండు ప్రథాన వర్గాల మధ్య అంతర్యద్వాన్ని, భాషా ప్రాతిపదికగా దేశం చీలిపోవటాన్ని అవి నివారించాయి. యూరపులోని అనేక దేశాలు యూరోపియన్ యూనియన్గా ఏర్పడినపుడు దానికి ప్రథాన కార్బోనియస్ లంగా బ్రిసెల్స్‌ని ఎంచుకున్నాయి. న్యాయంగా వ్యవహారిస్తుందన్న నమ్మకాన్ని బెల్లియంపై ఇది ఉంచినట్లయింది. బెల్లియం అనుసరించిన విధానానికి ఇదే గొప్ప గుర్తింపు.

బెల్లియం, శ్రీలంకల ఈ ఉదాహరణల నుంచి మనం ఏమి నేర్చుకుంటాం? రెండూ ప్రజాసాధ్మిక దేశాలే. అయితే అధికారాన్ని పంచుకోవటంలో రెండు దేశాలూ భిన్నమైన మార్గాలు అవలంబించాయి. వివిధ ప్రాంతాల, ప్రజల ప్రయోజనాలు, భావనలను మన్నించినపుడే దేశం ఐక్యంగా ఉంటుందని బెల్లియం నాయకులు గుర్తించారు. ఈ అవగాహన కారణంగా అధికారాన్ని పంచుకోటానికి అందరికీ అమోదమైన ఏర్పాట్లు చేసుకున్నారు. శ్రీలంక ఉదాహరణ ఇందుకు భిన్నంగా ఉంది. అధిక సంబ్యులో ఉన్న ప్రజలు అధికారం పంచుకోటానికి ఇప్పటికే తమ ఆధిపత్యాన్ని ఇతరులపై రుద్దాలని ప్రయత్నించినపుడు దేశ సమైక్యత దెబ్బతింటుందని, అంతర్యద్వాలు, పోరాయిద్వాలు కారణంగా దేశం పండల సంవత్సరాలు వెనకబడుతుందని ఇది నిరూపించింది.

## పోరుల గౌరవం, స్వేచ్ఛ

వ్యక్తి గౌరవాన్ని, స్వేచ్ఛని కాపాడటంలో వివిధ రకాల ప్రభుత్వాలలో ప్రజాసాధ్మయం మెరుగైనది. ప్రతి వ్యక్తికి తోచి మానవుల నుంచి గౌరవం పొందాలని ఉంటుంది. తనకు తగినంత మర్యాద ఇప్పటంలేదని భావించినందువల్లనే తరచు వ్యక్తుల మధ్య ఘర్షణలు తలెత్తుతుంటాయి. గౌరవం, స్వేచ్ఛల పట్ల నిబద్ధతే ప్రజాసాధ్మయానికి పునాది. ప్రపంచ వ్యాప్తంగా ఈ విషయాన్ని కనీసం సూత్రబద్ధంగాసైనా ప్రజాసాధ్మిక దేశాలు గుర్తించాయి. దీనిని వివిధ ప్రజాసాధ్మయాలలో వివిధ స్థాయిలలో సాధించారు. ఆధిపత్యం, పరాధీనత ఆధారంగా తరతరాలుగా నడిచిన సమాజాలలో అందరూ సమానం అని అంగీకరించటం అంత తేలికైన విషయం కాదు.

మహిళల గౌరవాన్ని తీసుకుండాం. ప్రపంచవ్యాప్తంగా అనేక సమాజాలు చారిత్రికంగా పురుషాధిపత్య సమాజాలుగా ఉన్నాయి. ప్రజాసాధ్మిక సమాజంలో మహిళలను గౌరవించటం, సమానులుగా చూడటం అవసరం అన్న విషయంపై మహిళలు చేసిన సుదీర్ఘ పోరాటాల కారణంగా కొంత సున్నితత్వం ఏర్పడింది. దీని అర్థం ఆచరణలో మహిళలను అన్ని సందర్భాలలో గౌరవంతో చూస్తున్నారని కాదు. కానీ ఒకసారి దీనిని సిద్ధాంత రీత్యా అంగీకరించిన తరవాత, చట్టబద్ధంగా, నైతికంగా ఆమోదయాగ్యం కానివాటికి వ్యతిరేకంగా పోరాటం చేపట్టటం మహిళలకు తేలిక అవుతుంది. అప్రజాసాధ్మిక వ్యవస్థలో వ్యక్తి స్వేచ్ఛ, గౌరవాలకు చట్టబద్ధ, నైతిక బలం లేనందువల్ల వాటికి భంగం కలిగినప్పాడు ప్రజల పోరాటాలకు చట్టం మధ్యతు ఉండడు. కుల అసమానతలకు కూడా ఇదే వర్తిస్తుంది. సమాన పోరాటా, సమాన అవకాశాల కోసం వివక్షతకు గురైన, అంచులకు నెట్టివేయబడిన కులాల ప్రజలు చేస్తున్న పోరాటాలకు భారతదేశంలోని ప్రజాసాధ్మయం బలాన్ని ఇచ్చింది. ఇప్పటికీ కుల ఆధారిత అసమానతలు, అత్యాచారాలు ఉన్నాయి; కానీ వీటికి చట్టపర, నైతిక పునాదులు లేవు. ఈ కారణంగానే సామాన్య పోరులు తమ ప్రజాసాధ్మిక హక్కులను అమూల్యమైనవిగా పరిగణిస్తున్నారు.

ಎ ದೇಶಂಲೋನೈನಾ ಪ್ರಜಾಸ್ವಾಮ್ಯಾನ್ನಿ ಅಂಚನಾ ವೇಯಟಾನಿಕಿ ಪ್ರಜಾಸ್ವಾಮ್ಯಂನುಂಚಿ ಪ್ರಜಲು ಏಂ ಆಶಿಸ್ತನ್ನಾರನ್ನದಿ ಕೂಡಾ ಪ್ರಾಮಣಿಕಂಗಾ ಉಂಟುಂದಿ. ಪ್ರಜಾಸ್ವಾಮ್ಯಂಲೋ ಪ್ರತ್ಯೇಕತ್ತ ಏಮಿಟಂಟೆ ದಾನಿಕಿ ನಿರಂತರಂ ಪರೀಕ್ಷಲುಂಟಾಯಿ. ಒಬ್ಬ ಪರೀಕ್ಷಲೋ ಉತ್ತೀರ್ಣತ ಸಾಧಿಂಚಿನ ವೆನುವೆಂಟನೇ ಪ್ರಜಾಸ್ವಾಮ್ಯಾನ್ನಿಕಿ ಮರ್ಹಾಕ ಪರೀಕ್ಷ ಎಡುರವುತ್ತಂದಿ. ಪ್ರಜಾಸ್ವಾಮ್ಯಂ ನುಂಚಿ ಪ್ರಜಲು ಕೊನ್ನಿ ಪ್ರಯೋಜನಾಲು ಪೊಂದಿನ ತರವಾತ ವಾಳ್ಳು ದಾನಿನುಂಚಿ ಮರಿನ್ನಿ ಆಶಿಸ್ತಾರು, ಪ್ರಜಾಸ್ವಾಮ್ಯಾನ್ನಿ ಮರಿಂತ ಮೆರುಗುಪರುಚುಕೋವಾಲನುಕುಂಟಾರು. ಅಂದುಕೇ ಪ್ರಜಾಸ್ವಾಮ್ಯಂ ಹನಿಚೇಸ್ತನ್ನ ವಿಧಾನಂ ಗುರಿಂಚಿ ಪ್ರಜಲನು ಅಡಿಗಿನಪ್ಪುಡು ವಾಳ್ಳು ಮರಿನ್ನಿ ಕೋರಿಕಲು ಪೇರ್ಪೂರಂಟಾರು, ಎನ್ನೇ ಫಿರ್ಯಾದುಲು ಚೇಸ್ತಾರು. ಪ್ರಜಲು ಫಿರ್ಯಾದು ಚೇಸ್ತನ್ನಾರಂಟೆನೇ ಪ್ರಜಾಸ್ವಾಮ್ಯಂ ವಿಜಯವಂತಂಗಾ ಹನಿಚೇಸ್ತೋಂದನಿ ನಿರೂಪಿತಮೈನಟ್ಟು ಪ್ರಜಲು ಶೈತನ್ಯವಂತುಲಯ್ಯಾರನಿ, ಅಧಿಕಾರಂ ಉನ್ನವಾಳ್ಳು, ಶಕ್ತಿಮಂತುಲನು ನಿಶಿತಂಗಾ ಚೂನೇ ಸಾಮರ್ಥ್ಯಂ ವಾಳ್ಳಲೋ ಪೆಂಪೊಂದಿಂದನಿ ದೀನಿ ಅರ್ಥಂ. ಪ್ರಜಾಸ್ವಾಮ್ಯಂ ಹಟ್ಟ ಪ್ರಜಲು ಅಸಂತೃಪ್ತಿ ವ್ಯಕ್ತಪರವಚಟಂ ಅಂತೆ ಪ್ರಜಾಸ್ವಾಮ್ಯ ಪರಧಕಂ ವಿಜಯವಂತಮೈನಟ್ಟು: ಅದಿ ಪ್ರಜಲನು ಪಾಲಿತುಲ ನುಂಚಿ

- సామాజిక, మత, భాషావర వైవిధ్యతలను కలుపుకుని వెళ్లటానికి ఈ రెండు దేశాలు అనుసరించిన మర్రాలను చర్చించండి.

పౌరులుగా మార్చింది. తమ ఓటువల్ల ప్రభుత్వం వని చేసే విధానం మారుతుందని, తమ ప్రయోజనాలను నెరవేరుస్తుందని ప్రస్తుతం చాలామంది పౌరులు నమ్ముతున్నారు.

కీలక పదాలు

1. యూనియన్ ఆఫ్ సోవియట్ సోషలిస్ట్ రిపబ్లిక్ (సోవియట్ రష్యా) 2. బహిరంగ చర్చలు
  3. పొర స్వేచ్ఛ 4. సామాజిక, ఆర్థిక సమానత్వం 5. అంతర్యద్దాలు/ అంతర్త ఘర్షణలు

మీ అభ్యసనాన్ని మెరుగుపరచుకోండి

1. జవాబుదారీ, బాధ్యతాయుత, చట్టబద్ధ ప్రభుత్వం ఉండేలా ప్రజాస్వామ్యం ఎలా చూస్తుంది?
  2. సామాజిక వైవిధ్యతలను కలుపుకుని వెళ్లే స్వభావాన్ని ప్రజాస్వామ్యాలు ఏ స్థితిలో ప్రదర్శిస్తాయి?
  3. కింద వ్యాఖ్యానాలను సమర్థించటానికి/ వ్యతిరేకించటానికి మీ వాదనలు పేర్కొనుండి:
    - అ. పారిశ్రామిక దేశాలు ప్రజాస్వామ్య విధానాన్ని అనుసరించగలవు, కానీ పేద దేశాలు ధనిక దేశాలు కావాలంటే నియంత్రిత్వం ఉండాలి.
    - అ. పౌరుల మధ్య ఆదాయాలలో అనమానతలను ప్రజాస్వామ్యం తగ్గించలేదు.
    - ఇ. పేద దేశాలలోని ప్రభుత్వాలు పేదరికం తగ్గించటం, ఆరోగ్యం, విద్యలపై తక్కువ ఖర్చు చేసి పరిశ్రమలకు, మాలిక సదుపాయాలకు ఎక్కువ ఖర్చు చేయాలి.
    - ఈ. ప్రజాస్వామ్యంలో పౌరులందరికి ఒక ఓటు ఉంటుంది కాబట్టి ఆధిపత్యానికి, ఘర్షణలకు తావు ఉండదు.
  4. ప్రజాస్వామ్యాన్ని అంచనా వేయటంలో కింద ఉన్న వాటిల్లో ఏది వర్తించదు?
 

**ప్రజాస్వామ్యంలో:**

    - అ. స్వేచ్ఛాయుత ఎన్నికలు
    - ఇ. అధిక సంభ్యాకుల పాలన
    - ఆ. వ్యక్తి గౌరవం
    - ఈ. చట్టం ముందు అందరూ సమానులు



5. ప్రజాస్వామ్యంలో రాజకీయ, సామాజిక అసమానతలపై అధ్యయనం ఈ కింది విషయాన్ని వెల్లడి చేస్తోంది.
- అ. ప్రజాస్వామ్యం, అభివృద్ధి కలని ఉంటాయి
  - ఆ. ప్రజాస్వామ్యంలో అసమానతలు ఉంటాయి
  - ఇ. నియంతృత్వంలో అసమానతలు ఉండవ
  - ఈ. ప్రజాస్వామ్యం కంటే నియంతృత్వం మంచిది
6. ఆరు దేశాలకు సంబంధించిన సమాచారం దిగువన ఉంది. ఈ సమాచారంబట్టి ఆయా దేశాలను ఏ రకంగా వర్గీకరిస్తారు? ఒక్కొక్కడాని ఎదురుగా ‘ప్రజాస్వామికం’ లేదా ‘అప్రజాస్వామికం’ లేదా ‘ఖచ్చితంగా చెప్పలేం’ అని రాయండి.
- దేశం (అ) : దేశ అధికారిక మతాన్ని అంగీకరించని ప్రజలకు ఓటు హక్కు ఉండదు.
- దేశం (ఆ) : ఒకే పార్టీ గత ఇరవై సంవత్సరాలుగా ఎన్నికలలో గెలుస్తోంది.
- దేశం (ఇ) : గత ఎన్నికలలో అధికారంలో ఉన్న పార్టీ ఓడిపోయింది.
- దేశం (ఈ) : సైన్యాధిపతి ఆమోదం లేకుండా సైన్యానికి సంబంధించిన చట్టాన్ని పార్లమెంటు చేయలేదు.
- దేశం (డ) : న్యాయవ్యవస్థ అధికారాలను తగ్గిస్తూ పార్లమెంటు చట్టం చేయలేదు.
- దేశం (డో) : దేశానికి సంబంధించి ముఖ్య అర్థిక నిర్మయాలన్నీ కేంద్ర భూంకు అధికారులు తీసుకుంటారు, వీటిని మంత్రులు మార్చలేరు.
7. కింద ఉన్న ప్రతి వాక్యంలో ప్రజాస్వామిక, అప్రజాస్వామిక అంశాలు ఉన్నాయి. ప్రతి వాక్యానికి ఆ రెండింటినీ వేరుగా రాయండి.
- అ. ప్రపంచ వాణిజ్య సంస్థ నిర్ణయించిన నియంత్రణలకు లోబడి పార్లమెంటు కొన్ని చట్టాలు చేయాలని మంత్రి చెప్పారు.
  - ఆ. పెద్ద ఎత్తున రిగ్రింగ్ జరిగిందని నివేదికలు వచ్చిన నియోజకవర్గంలో మళ్ళీ ఎన్నికలను నిర్వహించ వలసిందిగా ఎన్నికల సంఘం ఆదేశించింది.
  - ఇ. పార్లమెంటులో మహిళల ప్రాతినిధ్యం ఏనాడూ 10 శాతం మించలేదు. ఈ కారణంగా పార్లమెంటులో మూడవ వంతు సీట్లు మహిళలకు కేటాయించాలని మహిళా సంఘాలు ఉధ్వమం మొదలు పెట్టాయి.
8. ప్రజాస్వామ్యానికి వ్యతిరేకంగా ఉన్న కింది వాదనలకు మీ ప్రతిస్పందన రాయండి:
- అ. దేశంలో అత్యంత క్రమశిక్షణ ఉండి, అవినీతిలేని వ్యవస్థ సైన్యం ఒక్కటే. కాబట్టి దేశాన్ని సైన్యం పరిపాలించాలి.
  - ఆ. అధిక సంఖ్యాకుల పాలన అంటే ఏమీ తెలియని ప్రజల పాలన. తక్కువ సంఖ్యలో ఉన్నప్పటికీ మనకి కాపలసింది విజ్ఞల పాలన.
  - ఇ. ఆధ్యాత్మిక విషయాలలో మతగురువుల మార్గదర్శనం కోరుకున్నప్పుడు రాజకీయాల్లో కూడా మార్గదర్శనం చేయమని ఎందుకు అడగుకూడదు? దేశాన్ని మతగురువులు పరిపాలించాలి.
9. ప్రపంచ పటంలో ఈ క్రింది దేశాలను గుర్తించండి.
- అ. శ్రీలంక ఆ. బెంగళూరు ఇ. రష్యా ఈ. అమెరికా (యుఎస్‌ఎ)
10. ‘పౌరుల గౌరవం, స్వేచ్ఛ’ అను శీర్షిక కింద మొదటి రెండు పేరాలు చదివి దిగువ ప్రశ్నకు సమాధానం ఇవ్వండి:
- ప్రజాస్వామిక దేశంలో పౌరుల గౌరవం, స్వేచ్ఛ గురించి రాయండి.
11. ప్రజలు ప్రజాస్వామ్యం కొరకు పోరాడటానికి గల కారణాలను తెల్పండి.

### ప్రాజెక్టు

మీ టీచరు సహాయంతో తరగతి ప్రతినిధిని ఎన్నుకోటానికి తరగతిలో ఎన్నికలు నిర్వహించండి.